

॥ श्रीमद् वाल्मीकि रामायणम् ॥
॥ सुन्दर काण्डं सर्गम् ५६ ॥

ततस्तस्य गिरेः शृङ्गे महेन्द्रस्य महाबलाः। हनुमत्प्रमुखाः प्रीतिं हरयो जग्मुरुत्तमाम्॥	१ ॥
तं ततः प्रतिसंहृष्टः प्रीतिमन्तं महाकपिम्। जाम्बवान्कार्यवृत्तान्तमपृच्छदनिलात्मजम्॥	२ ॥
कथं दृष्ट्वा त्वया देवी कथं वा तत्र वर्तते। तस्यां वा स कथं वृत्तः क्रूरकर्मा दशाननः॥	३ ॥
तत्त्वतः सर्वमेतन्नः प्रब्रूहि त्वं महाकपे। श्रुतार्थाश्चिन्तयिष्यामो भूयः कार्यविनिश्चयम्॥	४ ॥
यश्चार्थस्तत्र वक्तव्यो गतैरस्माभिरात्मवान्। रक्षितव्यं च यत्तत्र तद्भवान्व्याकरोतु नः॥	५ ॥
स नियुक्तस्ततस्तेन सम्प्रहृष्टतनूरुहः। नमस्यञ्छिरसा देव्यै सीतायै प्रत्यभाषत॥	६ ॥
प्रत्यक्षमेव भवतां महेन्द्राग्रात्खमाप्लुतः। उदधेर्दक्षिणं पारं काङ्क्षमाणः समाहितः॥	७ ॥
गच्छतश्च हि मे घोरं विघ्नरूपमिवाभवत्। काञ्चनं शिखरं दिव्यं पश्यामि सुमनोहरम्॥	८ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

स्थितं पन्थानमावृत्य मेने विघ्नं च तं नगम् ॥

९ ॥

उपसङ्गम्य तं दिव्यं काञ्चनं नगसत्तमम्।
कृता मे मनसा बुद्धिर्भेत्तव्योऽयं मयेति च ॥

१० ॥

प्रहतं च मया तस्य लाङ्गूलेन महागिरेः।
शिखरं सूर्यसङ्काशं व्यशीर्यत सहस्रधा ॥

११ ॥

व्यवसायं च मे बुद्ध्वा स होवाच महागिरिः।
पुत्रेति मधुरां बाणीं मनःप्रह्लादयन्निव ॥

१२ ॥

पितृव्यं चापि मां विद्धि सखायं मातरिश्वनः।
मैनाकमिति विख्यातं निवसन्तं महोदधौ ॥

१३ ॥

पक्षवन्तः पुरा पुत्र बभूवुः पर्वतोत्तमाः।
छन्दतः पृथिवीं चेरुर्बाधमानाः समन्ततः ॥

१४ ॥

श्रुत्वा नगानां चरितं महेन्द्रः पाकशासनः।
चिच्छेद् भगवान्पक्षान्वज्रेणैषां सहस्रशः ॥

१५ ॥

अहं तु मोक्षितस्तस्मात्तव पित्रा महात्मना।
मारुतेन तदा वत्स प्रक्षिप्तोऽस्मि महार्णवे ॥

१६ ॥

रामस्य च मया साह्ये वर्तितव्यमरिन्दम।
रामो धर्मभृतां श्रेष्ठो महेन्द्रसमविक्रमः ॥

१७ ॥

एतच्छ्रुत्वा मया तस्य मैनाकस्य महात्मनः।

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

कार्यमावेद्य तु गिरेरुद्धतं च मनो मम ॥

१८ ॥

तेन चाहमनुज्ञातो मैनाकेन महात्मना।

उत्तमं जवमास्थाय शेषमध्वानमास्थितः ॥

१९ ॥

ततोऽहं सुचिरं कालं वेगेनाभ्यगमं पथि।

ततः पश्याम्यहं देवीं सुरसां नागमातरम् ॥

२० ॥

समुद्रमध्ये सा देवी वचनं मामभाषत।

मम भक्ष्यः प्रदिष्टस्त्वममारैर्हरिसत्तमम्।

ततस्त्वां भक्षयिष्यामि विहितस्त्वं चिरस्य मे ॥

२१ ॥

एवमुक्तः सुरसया प्राञ्जलिः प्रणतः स्थितः।

विवर्णवदनो भूत्वा वाक्यं चेदमुदीरयम् ॥

२२ ॥

रामो दाशरथिः श्रीमान्प्रविष्टो दण्डकावनम्।

लक्ष्मणेन सह भ्रात्रा सीतया च परन्तपः ॥

२३ ॥

तस्य सीता हता भार्या रावणेन दुरात्मना।

तस्याः सकाशं दूतोऽहं गमिष्ये रामशासनात् ॥

२४ ॥

कर्तुमर्हसि रामस्य साह्यं विषयवासिनि ॥

२५ ॥

अथ वा मैथिलीं दृष्ट्वा रामं चाक्लिष्टकारिणम्।

आगमिष्यामि ते वक्त्रं सत्यं प्रतिशृणोति मे ॥

२६ ॥

एवमुक्ता मया सा तु सुरसा कामरूपिणी।

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

अब्रवीन्नातिवर्तेत कश्चिदेष वरो मम ॥

२७ ॥

एवमुक्तः सुरसया दशयोजनमायतः ।

ततोऽर्धगुणविस्तारो बभूवाहं क्षणेन तु ॥

२८ ॥

मत्प्रमाणानुरूपं च व्यादितं तन्मुखं तया ।

तद्वद्वा व्यादितं त्वास्यं ह्रस्वं ह्यकरवं वपुः ॥

२९ ॥

तस्मिन्मुहूर्ते च पुनर्बभूवाङ्गुष्ठसंमितः ।

अभिपत्याशु तद्वक्त्रं निर्गतोऽहं ततः क्षणात् ॥

३० ॥

अब्रवीत्सुरसा देवी स्वेन रूपेण मां पुनः ।

अर्थसिद्ध्यै हरिश्रेष्ठ गच्छ सौम्य यथासुखम् ॥

३१ ॥

समानय च वैदेहीं राघवेण महात्मना ।

सुखी भव महाबाहो प्रीतास्मि तव वानर ॥

३२ ॥

ततोऽहं साधु साध्वीति सर्वभूतैः प्रशंसितः ।

ततोऽन्तरिक्षं विपुलं प्लुतोऽहं गरुडो यथा ॥

३३ ॥

छाया मे निगृहीता च न च पश्यामि किं चन ।

सोऽहं विगतवेगस्तु दिशो दश विलोकयन् ।

न किं चित्तत्र पश्यामि येन मेऽपहृता गतिः ॥

३४ ॥

ततो मे बुद्धिरुत्पन्ना किं नाम गमने मम ।

ईदृशो विघ्न उत्पन्नो रूपं यत्र न दृश्यते ॥

३५ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

अधो भागेन मे दृष्टिः शोचता पातिता मया।
ततोऽद्राक्षमहं भीमां राक्षसीं सलिले शयाम्॥

३६ ॥

प्रहस्य च महानादमुक्तोऽहं भीमया तया।
अवस्थितमसम्भ्रान्तमिदं वाक्यमशोभनम्॥

३७ ॥

क्वासि गन्ता महाकाय क्षुधिताया ममेप्सितः।
भक्षः प्रीणय मे देहं चिरमाहारवर्जितम्॥

३८ ॥

बाढमित्येव तां वाणीं प्रत्यगृह्णामहं ततः।
आस्य प्रमाणादधिकं तस्याः कायमपूरयम्॥

३९ ॥

तस्याश्वास्यं महद्भीमं वर्धते मम भक्षणे।
न च मां सा तु बुबुधे मम वा विकृतं कृतम्॥

४० ॥

ततोऽहं विपुलं रूपं सङ्क्षिप्य निमिषान्तरात्।
तस्या हृदयमादाय प्रपतामि नभस्तलम्॥

४१ ॥

सा विसृष्टभुजा भीमा पपात लवणाम्भसि।
मया पर्वतसङ्काशा निकृत्तहृदया सती॥

४२ ॥

शृणोमि खगतानां च सिद्धानां चारणैः सह।
राक्षसी सिंहिका भीमा क्षिप्रं हनुमता हता॥

४३ ॥

तां हत्वा पुनरेवाहं कृत्यमात्ययिकं स्मरन्।
गत्वा च महदध्वानं पश्यामि नगमण्डितम्।

दक्षिणं तीरमुदधेर्लङ्का यत्र च सा पुरी॥

४४ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

अस्तं दिनकरे याते रक्षसां निलयं पुरीम्।
प्रविष्टोऽहमविज्ञातो रक्षोभिर्भीमविक्रमैः ॥ ४५ ॥

तत्राहं सर्वरात्रं तु विचिन्वञ्जनकात्मजाम्।
रावणान्तःपुरगतो न चापश्यं सुमध्यमाम् ॥ ४६ ॥

ततः सीतामपश्यंस्तु रावणस्य निवेशने।
शोकसागरमासाद्य न पारमुपलक्षये ॥ ४७ ॥

शोचता च मया दृष्टं प्राकारेण समावृतम्।
काञ्चनेन विकृष्टेन गृहोपवनमुत्तमम् ॥ ४८ ॥

स प्राकारमवलुप्य पश्यामि बहुपादपम् ॥ ४९ ॥

अशोकवनिकामध्ये शिंशपापादपो महान्।
तमारुह्य च पश्यामि काञ्चनं कदली वनम् ॥ ५० ॥

अदूराच्छिंशपावृक्षात्पश्यामि वनवर्णिनीम्।
श्यामां कमलपत्राक्षीमुपवासकृशाननाम् ॥ ५१ ॥

राक्षसीभिर्विरूपाभिः क्रूराभिरभिसंवृताम्।
मांसशोणितभक्ष्याभिव्याघ्रीभिर्हरिणीं यथा ॥ ५२ ॥

तां दृष्ट्वा तादृशीं नारीं रामपत्नीमनिन्दिताम्।
तत्रैव शिंशपावृक्षे पश्यन्नहमवस्थितः ॥ ५३ ॥

ततो हलहलाशब्दं काञ्चीनूपुरमिश्रितम्।

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

शृणोम्यधिकगम्भीरं रावणस्य निवेशने ॥

५४ ॥

ततोऽहं परमोद्विग्नः स्वरूपं प्रत्यसंहरम्।

अहं च शिंशपावृक्षे पक्षीव गहने स्थितः ॥

५५ ॥

ततो रावणदाराश्च रावणश्च महाबलः।

तं देशं समनुप्राप्ता यत्र सीताभवत्स्थिता ॥

५६ ॥

तं दृष्ट्वाथ वरारोहा सीता रक्षोगणेश्वरम्।

सङ्कुच्योरू स्तनौ पीनौ बाहुभ्यां परिरभ्य च ॥

५७ ॥

तामुवाच दशग्रीवः सीतां परमदुःखिताम्।

अवाकिशराः प्रपतितो बहु मन्यस्व माम् इति ॥

५८ ॥

यदि चेत्त्वं तु मां दर्पान्नाभिनन्दसि गर्विते।

द्विमासानन्तरं सीते पास्यामि रुधिरं तव ॥

५९ ॥

एतच्छ्रुत्वा वचस्तस्य रावणस्य दुरात्मनः।

उवाच परमक्रुद्धा सीता वचनमुत्तमम् ॥

६० ॥

राक्षसाधम रामस्य भार्याममिततेजसः।

इक्ष्वाकुकुलनाथस्य स्नुषां दशरथस्य च।

अवाच्यं वदतो जिह्वा कथं न पतिता तव ॥

६१ ॥

किंस्विद्वीर्यं तवानार्य यो मां भर्तुरसंनिधौ।

अपहृत्यागतः पाप तेनादृष्टो महात्मना ॥

६२ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

न त्वं रामस्य सदृशो दास्येऽप्यस्या न युज्यसे।

यज्ञीयः सत्यवाक्यैव रणश्चाघी च राघवः ॥

६३ ॥

जानक्या परुषं वाक्यमेवमुक्तो दशाननः।

जज्वाल सहसा कोपाच्चित्तास्थ इव पावकः ॥

६४ ॥

विवृत्य नयने क्रूरे मुष्टिमुद्यम्य दक्षिणम्।

मैथिलीं हन्तुमारब्धः स्त्रीभिर्हाहाकृतं तदा ॥

६५ ॥

स्त्रीणां मध्यात्समुत्पत्य तस्य भार्या दुरात्मनः।

वरा मन्दोदरी नाम तया स प्रतिषेधितः ॥

६६ ॥

उक्तश्च मधुरां वाणीं तया स मदनादितः।

सीतया तव किं कार्यं महेन्द्रसमविक्रम।

मया सह रमस्वाद्य मद्विशिष्टा न जानकी ॥

६७ ॥

देवगन्धर्वकन्याभिर्यक्षकन्याभिरेव च।

सार्धं प्रभो रमस्वेह सीतया किं करिष्यसि ॥

६८ ॥

ततस्ताभिः समेताभिर्नारीभिः स महाबलः।

उत्थाप्य सहसा नीतो भवनं स्वं निशाचरः ॥

६९ ॥

याते तस्मिन्दशग्रीवे राक्षस्यो विकृताननाः।

सीतां निर्भर्त्सयामासुर्वाक्यैः क्रूरैः सुदारुणैः ॥

७० ॥

तृणवद्भाषितं तासां गणयामास जानकी।

तर्जितं च तदा तासां सीतां प्राप्य निरर्थकम् ॥

७१ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

वृथागर्जितनिश्चेष्टा राक्षस्यः पिशिताशनाः।

रावणाय शशंसुस्ताः सीताव्यवसितं महत् ॥

७२ ॥

ततस्ताः सहिताः सर्वा विहताशा निरुद्यमाः।

परिक्षिप्य समन्तात्तां निद्रावशमुपागताः ॥

७३ ॥

तासु चैव प्रसुप्तासु सीता भर्तृहिते रता।

विलप्य करुणं दीना प्रशुशोच सुदुःखिता ॥

७४ ॥

तां चाहं तादृशीं दृष्ट्वा सीताया दारुणां दशाम्।

चिन्तयामास विश्रान्तो न च मे निर्वृतं मनः ॥

७५ ॥

सम्भाषणार्थं च मया जानक्याश्चिन्तितो विधिः।

इक्ष्वाकुकुलवंशस्तु ततो मम पुरस्कृतः ॥

७६ ॥

श्रुत्वा तु गदितां वाचं राजर्षिगणपूजिताम्।

प्रत्यभाषत मां देवी बाष्पैः पिहितलोचना ॥

७७ ॥

कस्त्वं केन कथं चेह प्राप्तो वानरपुङ्गव।

का च रामेण ते प्रीतिस्तन्मे शंसितुमर्हसि ॥

७८ ॥

तस्यास्तद्वचनं श्रुत्वा अहमप्यब्रुवं वचः।

देवि रामस्य भर्तुस्ते सहायो भीमविक्रमः।

सुग्रीवो नाम विक्रान्तो वानरेन्दो महाबलः ॥

७९ ॥

तस्य मां विद्धि भृत्यं त्वं हनूमन्तमिहागतम्।

भर्त्राहं प्रहितस्तुभ्यं रामेणाक्लिष्टकर्मणा ॥

८० ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

इदं च पुरुषव्याघ्रः श्रीमान्दाशरथिः स्वयम्।

अङ्गुलीयमभिज्ञानमदात्तुभ्यं यशस्विनि ॥

८१ ॥

तदिच्छामि त्वयाज्ञप्तं देवि किं करवाण्यहम्।

रामलक्ष्मणयोः पार्श्वं नयामि त्वां किमुत्तरम् ॥

८२ ॥

एतच्छ्रुत्वा विदित्वा च सीता जनकनन्दिनी।

आह रावणमुत्साद्य राघवो मां नयत्विति ॥

८३ ॥

प्रणम्य शिरसा देवीमहमार्यामनिन्दिताम्।

राघवस्य मनोह्लादमभिज्ञानमयाचिषम् ॥

८४ ॥

एवमुक्ता वरारोहा मणिप्रवरमुत्तमम्।

प्रायच्छत्परमोद्विग्ना वाचा मां सन्दिदेश ह ॥

८५ ॥

ततस्तस्यै प्रणम्याहं राजपुत्र्यै समाहितः।

प्रदक्षिणं परिक्राममिहाभ्युद्गतमानसः ॥

८६ ॥

उत्तरं पुनरेवाह निश्चित्य मनसा तदा।

हनूमन्मम वृत्तान्तं वक्तुमर्हसि राघवे ॥

८७ ॥

यथा श्रुत्वैव नचिरात्तावुभौ रामलक्ष्मणौ।

सुग्रीवसहितौ वीरावुपेयातां तथा कुरु ॥

८८ ॥

यद्यन्यथा भवेदेतद्वौ मासौ जीवितं मम।

न मां द्रक्ष्यति काकुत्स्थो म्रिये साहमनाथवत् ॥

८९ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

तच्छ्रुत्वा करुणं वाक्यं क्रोधो माम् अभ्यवर्तत।

उत्तरं च मया दृष्टं कार्यशेषमनन्तरम् ॥

९० ॥

ततोऽवर्धत मे कायस्तदा पर्वतसंनिभः।

युद्धकाङ्क्षी वनं तच्च विनाशयितुमारभे ॥

९१ ॥

तद्भग्नं वनषण्डं तु भ्रान्तत्रस्तमृगद्विजम्।

प्रतिबुद्धा निरीक्षन्ते राक्षस्यो विकृताननाः ॥

९२ ॥

मां च दृष्ट्वा वने तस्मिन्समागम्य ततस्ततः।

ताः समभ्यागताः क्षिप्रं रावणायाचचक्षिरे ॥

९३ ॥

राजन्वनमिदं दुर्गं तव भग्नं दुरात्मना।

वानरेण ह्यविज्ञाय तव वीर्यं महाबल ॥

९४ ॥

दुर्बुद्धेस्तस्य राजेन्द्र तव विप्रियकारिणः।

वधमाज्ञापय क्षिप्रं यथासौ विलयं व्रजेत् ॥

९५ ॥

तच्छ्रुत्वा राक्षसेन्द्रेण विसृष्टा भृशदुर्जयाः।

राक्षसाः किङ्करा नाम रावणस्य मनोऽनुगाः ॥

९६ ॥

तेषामशीतिसाहस्रं शूलमुद्गरपाणिनाम्।

मया तस्मिन्वनोद्देशे परिघेण निषूदितम् ॥

९७ ॥

तेषां तु हतशेषा ये ते गता लघुविक्रमाः।

निहतं च मया सैन्यं रावणायाचचक्षिरे ॥

९८ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

ततो मे बुद्धिरुत्पन्ना चैत्यप्रासादमाक्रमम्॥

९९ ॥

तत्रस्थात्राक्षसान्धत्वा शतं स्तम्भेन वै पुनः ।
ललाम भूतो लङ्काया मया विध्वंसितो रुषा ॥

१०० ॥

ततः प्रहस्तस्य सुतं जम्बुमालिनमादिशत् ॥

१०१ ॥

तमहं बलसम्पन्नं राक्षसं रणकोविदम् ।
परिघेणातिघोरेण सूदयामि सहानुगम् ॥

१०२ ॥

तच्छ्रुत्वा राक्षसेन्द्रस्तु मन्त्रिपुत्रान्महाबलान् ।
पदातिबलसम्पन्नान्प्रेषयामास रावणः ।
परिघेणैव तान्सर्वान्नयामि यमसादनम् ॥

१०३ ॥

मन्त्रिपुत्रान्हताञ्श्रुत्वा समरे लघुविक्रमान् ।
पञ्चसेनाग्रगाञ्छूरान्प्रेषयामास रावणः ।
तानहं सह सैन्यान्वै सर्वानेवाभ्यसूदयम् ॥

१०४ ॥

ततः पुनर्दशग्रीवः पुत्रमक्षं महाबलम् ।
बहुभी राकसैः सार्धं प्रेषयामास संयुगे ॥

१०५ ॥

तं तु मन्दोदरी पुत्रं कुमारं रणपण्डितम् ।
सहसा खं समुत्क्रान्तं पादयोश्च गृहीतवान् ।
चर्मासिनं शतगुणं भ्रामयित्वा व्यपेषयम् ॥

१०६ ॥

तमक्षमागतं भग्नं निशम्य स दशाननः ।
तत इन्द्रजितं नाम द्वितीयं रावणः सुतम् ।

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

व्यादिदेश सुसङ्कुद्धो बलिनं युद्धदुर्मदम् ॥	१०७ ॥
तस्याप्यहं बलं सर्वं तं च राक्षसपुङ्गवम्। नष्टौजसं रणे कृत्वा परं हर्षमुपागमम् ॥	१०८ ॥
महता हि महाबाहुः प्रत्ययेन महाबलः। प्रेषितो रावणेनैष सह वीरैर्मदोत्कटैः ॥	१०९ ॥
ब्राह्मेणास्त्रेण स तु मां प्रबध्नाच्चातिवेगतः। रज्जूभिरभिवध्नन्ति ततो मां तत्र राक्षसाः ॥	११० ॥
रावणस्य समीपं च गृहीत्वा मामुपानयन्। दृष्ट्वा सम्भाषितश्चाहं रावणेन दुरात्मना ॥	१११ ॥
पृष्ठश्च लङ्कागमनं राक्षसानां च तद्वधम्। तत्सर्वं च मया तत्र सीतार्थमिति जल्पितम् ॥	११२ ॥
अस्याहं दर्शनाकाङ्क्षी प्राप्तस्त्वद्भवनं विभो। मारुतस्यौरसः पुत्रो वानरो हनुमानहम् ॥	११३ ॥
रामदूतं च मां विद्धि सुग्रीवसचिवं कपिम्। सोऽहं दौत्येन रामस्य त्वत्समीपमिहागतः ॥	११४ ॥
शृणु चापि समादेशं यदहं प्रब्रवीमि ते। राक्षसेश हरीशस्त्वां वाक्यमाह समाहितम्। धर्मार्थकामसहितं हितं पथ्यमिवाशनम् ॥	११५ ॥

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

वसतो ऋष्यमूके मे पर्वते विपुलद्रुमे।
राघवो रणविक्रान्तो मित्रत्वं समुपागतः ॥ ११६ ॥

तेन मे कथितं राजन्भार्या मे रक्षसा हृता।
तत्र साहाय्यहेतोर्मे समयं कर्तुमर्हसि ॥ ११७ ॥

वाल्लिना हृतराज्येन सुग्रीवेण सह प्रभुः।
चक्रेऽग्निसाक्षिकं सक्थं राघवः सहलक्ष्मणः ॥ ११८ ॥

तेन वाल्लिनमुत्साद्य शरेणैकेन संयुगे।
वानराणां महाराजः कृतः सम्भवतां प्रभुः ॥ ११९ ॥

तस्य साहाय्यमस्माभिः कार्यं सर्वात्मना त्विह।
तेन प्रस्थापितस्तुभ्यं समीपमिह धर्मतः ॥ १२० ॥

क्षिप्रमानीयतां सीता दीयतां राघवस्य च।
यावन्न हरयो वीरा विधमन्ति बलं तव ॥ १२१ ॥

वानराणां प्रभवो हि न केन विदितः पुरा।
देवतानां सकाशं च ये गच्छन्ति निमन्त्रिताः ॥ १२२ ॥

इति वानरराजस्त्वामाहेत्यभिहितो मया।
मामैक्षत ततो रुष्टश्चक्षुषा प्रदहन्निव ॥ १२३ ॥

तेन वध्योऽहमाज्ञप्तो रक्षसा रौद्रकर्मणा ॥ १२४ ॥

ततो विभीषणो नाम तस्य भ्राता महामतिः।

श्रीः

श्रीमद् वाल्मीकि रामायणम्

श्रीमते रामानुजाय नमः

सुन्दर काण्डं सर्गम् ५६

तेन राक्षसराजोऽसौ याचितो मम कारणात् ॥

१२५ ॥

दूतवध्या न दृष्टा हि राजशास्त्रेषु राक्षसः।

दूतेन वेदितव्यं च यथार्थं हितवादिना ॥

१२६ ॥

सुमहत्पराधेऽपि दूतस्यातुलविक्रमः।

विरूपकरणं दृष्टं न वधोऽस्तीह शास्त्रतः ॥

१२७ ॥

विभीषणेनैवमुक्तो रावणः सन्दिदेश तान्।

राक्षसानेतदेवाद्य लाङ्गूलं दह्यताम् इति ॥

१२८ ॥

ततस्तस्य वचः श्रुत्वा मम पुच्छं समन्ततः।

वेष्टितं शणवल्कैश्च पटैः कार्पासकैस्तथा ॥

१२९ ॥

राक्षसाः सिद्धसंनाहास्ततस्ते चण्डविक्रमाः।

तदादीप्यन्त मे पुच्छं हनन्तः काष्ठमुष्टिभिः ॥

१३० ॥

बद्धस्य बहुभिः पाशैर्यन्त्रितस्य च राक्षसैः।

न मे पीडा भवेत्का चिद्दृक्षोर्नगरीं दिवा ॥

१३१ ॥

ततस्ते राक्षसाः शूरा बद्धं मामग्निसंवृतम्।

अघोषयन्नाजमार्गे नगरद्वारमागताः ॥

१३२ ॥

ततोऽहं सुमहद्रूपं सङ्क्षिप्य पुनरात्मनः।

विमोचयित्वा तं बन्धं प्रकृतिष्ठः स्थितः पुनः ॥

१३३ ॥

आयसं परिघं गृह्य तानि रक्षांस्यसूदयम्।

श्रीः
श्रीमते रामानुजाय नमः

श्रीमद् वाल्मीकि रामायणम्
सुन्दर काण्डं सर्गम् ५६

ततस्तन्नगरद्वारं वेगेनाप्लुतवानहम् ॥

१३४ ॥

पुच्छेन च प्रदीप्तेन तां पुरीं सादृगोपुराम्।
दहाम्यहमसम्भ्रान्तो युगान्ताग्निरिव प्रजाः ॥

१३५ ॥

दग्ध्वा लङ्कां पुनश्चैव शङ्का माम् अभ्यवर्तत।
दहता च मया लङ्कां दग्धा सीता न संशयः ॥

१३६ ॥

अथाहं वाचमश्रौषं चारणानां शुभाक्षराम्।
जानकी न च दग्धेति विस्मयोदन्तभाषिणाम् ॥

१३७ ॥

ततो मे बुद्धिरुत्पन्ना श्रुत्वा तामद्भुतां गिरम्।
पुनर्दृष्टा च वैदेही विसृष्टश्च तया पुनः ॥

१३८ ॥

राघवस्य प्रभावेन भवतां चैव तेजसा।
सुग्रीवस्य च कार्यार्थं मया सर्वमनुष्ठितम् ॥

१३९ ॥

एतत्सर्वं मया तत्र यथावदुपपादितम्।
अत्र यन्न कृतं शेषं तत्सर्वं क्रियताम् इति ॥

१४० ॥

॥ इति सुन्दर काण्डं सर्गम् ५६ ॥